

ទឹកដី និងមនុស្ស

មុនឆ្នាំ ១៩០៧

ចាប់ពីឆ្នាំ ១៧៩៤ គ្រួសារចៅហ្វាយបែន ដែលក្រោយមកគេ
 ដាក់ឈ្មោះថា "ត្រកូលអភ័យវង្ស" នោះត្រួតត្រាខេត្តបាត់ដំបងនិង
 សៀមរាបទាំងមូល ។ តែក្រោយមក គេកាត់ដែនដីខ្លះ ហើយប្តូរ
 ផ្លាស់ច្រើនលើកច្រើនសារ ។ នៅពេលចុងក្រោយនេះត្រកូល
 អភ័យវង្សត្រួតត្រាតែដែនដីតូចមួយប៉ុណ្ណោះ ។ នៅដំណាច់
 សតវត្សនេះ ខេត្តបាត់ដំបងមានទំហំប្រហាក់ប្រហែលសព្វថ្ងៃ តែ
 ត្រូវមានការដូរដេញខ្លះ ។ ខេត្តបាត់ដំបងពេលនោះ មានស្រុកតែ
 ៤ទេគឺ ស្រុកបាត់ដំបង ស្រុកមោងឫស្សី ស្រុកមង្គលបុរី
 និងស្រុកស្រែអន្ទាក់ ។ កាលដើមស្រុកស្រែអន្ទាក់ ជាស្រុកមួយ
 លាតសន្ធឹងនៅតំបន់ខាងលើនៃដងស្ទឹងមង្គលបុរី និងតំបន់ប៉ៃលិន
 សព្វថ្ងៃគ្រាន់តែជាកូមិកូចមួយ ។ នៅពេលនោះស្រុកសិរីសោភ័ណ
 អូរជ្រៅនិងព្រះនេត្រព្រះ មិននៅក្រោមអំណាចខេត្តបាត់ដំបងទេ។
 ខេត្តបាត់ដំបងដាច់នាបល្លាបំ ប្រកបដោយជីវជាតិ លាត
 សន្ធឹងពីទិសអាគ្នេយ៍ទៅពាយព្យ ។ នៅខាងនិរតីមានជួរភ្នំខ្ពស់ៗ

ដែលគេហៅថាជួរភ្នំក្រវាញ មានឈ្មោះល្បី ដោយសារមានដុះ
 ក្រវាញដែលគេត្រូវការទិញយកទៅធ្វើថ្នាំកែ រោគផ្សេងៗ ។ អ្នក
 ស្រុកនៅទីនោះប្រកបរបរតែម្យ៉ាង គឺបេះក្រវាញលក់ គេហៅ ថា
 ពួកសួយក្រវាញ ។ នៅតំបន់ភ្នំក្រវាញប៉ែកខាងបាត់ដំបងនេះ
 មានកំពូលភ្នំខ្ពស់ៗ ដូចជាភ្នំមូស(១៣៣៧ម) ភ្នំទឹកព្រិល (១១២៣ម)
 ភ្នំតាដិត (១១១៤ម) ។ ជួរភ្នំក្រវាញនេះ មានបន្តទៅខាងកើត
 ទៀត ជាកូនភ្នំដាច់រដោច រហូតដល់ក្បែរៗទីប្រជុំជនបាត់ដំបង
 ដូច ជាភ្នំសំពៅ ភ្នំក្រពើ ភ្នំក្តោង ភ្នំរំសាយសក់ ភ្នំបាណន់ ។ល។
 ភ្នំដាច់រដោចទាំងនេះមាននិទានក្នុងរឿងព្រេងចៅរាជកុល និង
 នាងរំសាយសក់ ដែលលោកគាលាកយាយយើងឧស្សាហនិទាន
 ដោយមានជំនឿមុតហាំ ។

១- ស្ទឹងសង្កែ

ស្ទឹងសង្កែជាស្ទឹងសំខាន់ហូរកាត់ទីប្រជុំជនបាត់ដំបង ។ ស្ទឹង
 សង្កែមានប្រភពនៅភ្នំទឹកព្រិល ដែលជាភ្នំខ្ពស់មួយនៅត្រង់តំបន់
 ប៉ៃលិន ដែលគេហៅថា ស្រុកលើ មានស្ទឹងអូរតូចៗជាច្រើនហូរ
 ចាក់មក ដូចជាអូរក្បាលក្របី អូរគគីរ ស្ទឹងក្រញូង អូរស្ពាន
 អូរត្រែង អូរអណ្តូង ស្ទឹងកំពង់គល់ ។ល។

កាលដើមឡើយ នៅប្រមាណ ៣ គ.ម. ខាងត្បូងទីប្រជុំជន
 បាត់ដំបង ស្ទឹងសង្កែហូរបែកជាពីរ គឺអូរដំបង និង អូរសង្កែ ។ តែ
 ក្រោយមក គេបានចាត់ចែងទប់ស្ទឹងអូរដំបងនេះ ដើម្បីឱ្យទឹកហូរ
 មកតែមួយផ្លូវ តាមស្ទឹងដែលហូរកាត់ទីប្រជុំជនបាត់ដំបង ។

ឯកសារសរសេរដែរបស់ព្រះគ្រូសិរីសត្តា កែវ សាង
 អនុគណ ស្រុកបាត់ដំបងបានពិពណ៌នាអំពីស្ទឹងសង្កែកាលជំនាន់
 ដើមថា :

«តាមសេចក្តីដំណាលរបស់ចាស់ទុំមុនៗមក និយាយថា ស្ទឹង
 បាត់ដំបងកាលពីដើមជាស្ទឹងតូចមួយមានទទឹងប្រហែល ៤ម ត្រង់
 មុខវត្តសង្កែ ហើយមានដើមសង្កែមួយដុះទៅត្រើយម្ខាង ។ គេ
 ដើរលើដើមសង្កែនោះឆ្លងស្ទឹងបាន បានជាដីត្រង់នោះគេហៅថា
 គុម្ពសង្កែ ។ តមកគេបានសាងវត្តនេះឡើងហៅថា វត្តសង្កែ ។ ឯ
 ភូមិស្ទឹងធំសំរាប់ខេត្តបាត់ដំបង គឺស្ទឹងនៅត្រង់ភូមិអូរដំបងសព្វថ្ងៃ
 នេះបានជានៅខាងចុងស្ទឹងនេះ គេហៅថា ស្ទឹងចាស់ គឺនៅត្រង់
 ភូមិស្ទឹងចាស់ »។

ឯកសារបានអធិប្បាយអំពីការទប់ស្ទឹងចាស់ដូចតទៅ :
 «ក្នុងឱកាសដែលទប់ស្ទឹងនេះ គេធ្វើទំនប់ត្រង់ស្ទឹងបែកក្បែរ
 វត្តខ្លែង ប៉ុន្តែទប់មិនជាប់ចេះតែបាក់ច្រើនដងច្រើនគ្រា ។ ទើប

ពេលក្រោយ គេយកទូកថ្ងៃធំមួយមកដាក់ទទឹងព្រែក ហើយ ដាក់ ដីធ្វើជាទំនប់ ។ មានចាស់ៗភាគច្រើន ដែលបានចាំរឿងរ៉ាវ និយាយតៗគ្នាមកថា គេធ្វើពិធីបួងសួង ដោយសំណប់ស្រ្តីមានគភ៌ បូជារត្នសក្តិសិទ្ធិដែលរក្សាទំនប់នេះផង ។ ត្រង់នោះ ហៅថាព្រែក ពណ្ណរាយ ។

មានចាស់ទុំមួយពួកទៀតនិយាយថា គេបានធ្វើកូនសាលាតំ កល់បដិមាបីអង្គ គឺព្រះពុទ្ធរាព្រះហស្ថ ១អង្គ ព្រះពុទ្ធប្រក់នាគ ១អង្គ និងព្រះនារាយណ៍១អង្គ នៅក្បែរទំនប់នោះ ។

តាំងពីថ្ងៃនោះមក ទំនប់ក៏លែងបាក់ ទឹកក៏ហូរតាមស្ទឹងបាត់ ដំបងបណ្តាលឲ្យស្ទឹងនេះកាន់តែរីកធំឡើងៗ ។ ស្ទឹងដែលហូរ តាមអូរដំបងក៏កាន់តែរាក់តូចទៅៗបន្តិចម្តងៗ ។ »

ឯកសារដដែលនេះ បានចែងអំពីកូនសាលាដែលតំកល់ បដិមានោះថា : «...បានសួរចាស់ទុំ ដែលនៅជិតភូមិខ្វែងនេះមាន លោក ជាន់ភៀន ជាដើម និយាយថាកាលនៅក្មេង គាត់ឃើញ មានសាលាតូចមួយរបៀបជាមោងអ្នកតា ។ មនុស្សចាស់ៗនិយាយ ថា សាលានោះគេធ្វើដោយឈើតាត្រាវ ស្ថិតនៅក្បាលជ្រោយ ខាងកើត ខាងមុខវត្តខ្វែង ជិតនិងមាត់ទឹក ។...តែដល់គាត់ ធំឡើង ស្រាប់តែឃើញ ដីបាក់ច្រាំងធ្លាក់មកក្នុងស្ទឹងដោយបាត់ទាំង

រោងអ្នកតានោះផង ។»

ចំណែកឯបដិមាទាំង៣អង្គវិញនោះ ឯកសារដដែលនេះ និយាយថា : «កាលពីសម័យសៀមគ្រប់គ្រងខេត្តបាត់ដំបង ពីឆ្នាំ ១៩៤១ ដល់ ១៩៤៦ គេរើសបានព្រះពុទ្ធរូបប្រក់នាគធ្វើអំពី ថ្មបុរាណ នៅក្នុងស្ទឹង ជិតទំនប់នេះ.....គឺជាព្រះដែលតំកល់ ក្នុងពិធីបួងសួង ពេលដែលទប់ទឹកនោះ ។

.....បានពិនិត្យឃើញ ព្រះនារាយណ៍ ដែលគេតំកល់ទុកគោរព បូជានៅក្នុងព្រៃខាងកើតវត្តខ្វែងសព្វថ្ងៃនេះ ប្រហែលជាគេនិមន្ត យកព្រះនារាយណ៍ទៅទុកធ្វើសក្ការបូជាមុនពេលច្រាំងបាក់ ។ ឯព្រះ រាព្រះហស្ថវិញប្រហែលជាគេបានយកចេញពីកន្លែងនេះដែរ ។»

ឯកសារនេះ បានសន្និដ្ឋានថាទំនប់នេះប្រហែលជាស្ថាបនា តាំងពីមុនចៅហ្វាយ បែន ចូលមកកាន់កាប់ខេត្តបាត់ដំបងម៉្លេះ គឺមុន ឆ្នាំ ១៧៩៤ ទៅទៀត ។ ចំពោះរឿងនេះលោកតា រស់ ប៊ុត បាន បរិយាយថា : «នៅពេលមួយនោះ យួនបានចូលមកចាប់លោក បាឡាត់ស្តីទីខេត្តបាត់ដំបង យកទៅឃុំទុកឯស្រុកវ៉ាអស់ពេលច្រើន ឆ្នាំ ។ លោកចៅយួនបាននាំទ័ពពីស្រុកសៀម លើកតាមវាយយក បានលោកបាឡាត់មកវិញ ។ ចាប់ពីពេលនោះមក គេក៏ទប់ស្ទឹង ចាស់នេះ កុំឲ្យយួនចូលមកលៀនពេកព្រោះស្ទឹងចាស់នេះត្រង់

ណាស់ ។» ឯវិធីទប់ស្កឹងមាននិយាយដូចឯកសារមុនដែរ ។ «នៅពេលទប់ចុងក្រោយ គេយកដើមឈើទាំងដើមៗមកច្រុះតំរៀបគ្នាទទឹងស្ទឹង ដោយមានដាក់ទូកថ្ងៃមួយ ដែលមានស្បៀងអាហារនិងភស្តុភារផ្សេងៗ ។ គេរៀបចំពិធីបួងសួង ហើយគេហាមដាច់ខាតមិនឲ្យស្ត្រីមានផ្ទៃពោះ ដើរកាត់មុខរោងពិធី ។ នៅពេលដែលគេបួងសួងឆាកហោរឡើង ស្រាប់តែមានស្ត្រីមានផ្ទៃពោះម្នាក់ដើរកាត់មុខរោងពិធី ។ គេក៏ចាប់ស្ត្រីនោះសំលាប់ដាក់ក្នុងទូកឲ្យចាំបាតទំនប់ហើយគេក៏លុបដីចាក់បំពេញទៅ ។ លុះធ្វើទំនប់រួចហើយ គេដេញហ្វូងដីវិញដើរចុះដើរឡើងតាមអូរសង្កែ ឲ្យរលកបើកដីកើតជាផ្លូវទឹកធំសំរាប់ជំនន់ឆ្នាំក្រោយ ហើយកុំឲ្យទឹកហូរខ្លាំងធ្លាក់លើទំនប់ ។»

បើយើងគិតរឿងលោកបាឡាត់ និងលោកចៅយុននោះរឿងនេះកើតនៅពាក់កណ្តាលសតវត្សទី ១៩ ទេ មិនមែនមុនលោកចៅហ្វាយបែននៅចុងសតវត្សទី ១៨ទេ ។ ម្យ៉ាងទៀតប្រវត្តិវិគ្គបាឡាត់ក៏បានចែងដែរថា យួនបានមកចាប់លោកបាឡាត់រស់ នៅឆ្នាំ ១៨៣៧ យកទៅឃុំទុកស្រុកវាអស់ពេលដប់ឆ្នាំ ។

បើនិយាយពីដើមឈើដែលគេច្រុះធ្វើទំនប់នោះវិញ ដើមឈើធំៗទាំងនោះទើបតែនឹងរលកបោះធ្លាក់អណ្តែតទឹកអស់ ប្រហែលជា

២០ ឆ្នាំមុននេះទេ ។

ចំពោះរឿងទំនប់នេះទៀត លោក ញឹក ហួត បានប្រាប់ថា ដីដួនគាត់បានកើតទាន់ការទប់ស្កឹងចាស់នេះ ។ នៅពេលដែលសៀមចូលមករៀបស្រុក លើកទំនប់សង់បន្ទាយ បងប្អូនខ្មែរបាននាំគ្នារត់ចូលព្រៃលាក់ខ្លួនពួនអាត្មា មិនឲ្យពួកសៀមយាយីឆក់ប្លន់ទ្រព្យសម្បត្តិ ។ លោកតាហួតបានប្រាប់ទៀតថាឲ្យតែឮមាត់សៀមចូលភូមិម្តងៗ សូម្បីតែផ្អែករត់ពួនដែរ ។

បើគិតត្រឹមដីដួនលោកតា ញឹក ហួត យើងឃើញថាមានប្រហែលបីគីឡូម៉ែត្រស្រប្តីឈ្មោះមកទល់នឹងឆ្នាំ ១៩០៧ មិនអាចលើសពី ១០០ឆ្នាំបានឡើយ ។

ម្យ៉ាងទៀត អ្នកធម្មជាតិវិទ្យាបារាំងឈ្មោះលោក មូហូ ដែលបានមកធ្វើទស្សនកិច្ចនៅបាត់ដំបង នៅពាក់កណ្តាលសតវត្សទី ១៩ បានសរសេរថា ស្ទឹងសង្កែនៅពេលនោះ មានទទឹងប្រហែល ១២ ម៉ែត្រទេ នៅកន្លែងខ្លះ ។

មានមតិខ្លះនិយាយថា ស្ទឹងចាស់ គឺស្ទឹងអូរដំបង ជាផ្លូវទឹកត្រង់ទៅទន្លេសាប អាចឲ្យសឹកសត្រូវលើកទំពកវាយបានដោយងាយ ទើបគេទប់ស្កឹងនេះឡើង ។ តែតាមពិតបើយើងមើលផែនទីយើងនឹងឃើញថា ស្ទឹងចាស់បត់បែនក្អែកក្អកជាងស្ទឹងសង្កែ

ឆ្ងាយណាស់ ។

បើនិយាយពីយុទ្ធសាស្ត្រវិញ ស្ទឹងសង្កែកមិនមែនជាចំណុចមាំ ជ្រៀតចូលមិនបាននោះទេ ព្រោះតាំងពីមុនចៅហ្វាយបែនមកកាន់កាប់ បាត់ដំបង ទ័ពគេដោទែនបានវាយរុញច្រានទ័ពចៅហ្វាយបែន រហូត ដល់មានការប្រយុទ្ធគ្នាយ៉ាងសាហាវនៅត្រង់តំបន់ដូនទាវ ។

(ឯពាក្យថា ដូនទាវ នេះទៀត ក៏មានទាក់ទងនឹងចៅហ្វាយបែន ដែរ ។ ឯកសាររបស់ព្រះគ្រូសិរីសត្តា កែវ សាង យោងតាមព្រះ ថេរដីការរបស់សម្តេចព្រះវររត អ៊ុំវី ទួត បាននិយាយថា «កាល ចៅហ្វាយបែនរត់ពីស្រុកខ្មែរមកបាត់ដំបង មានភរិយាម្នាក់ ឈ្មោះ នាងទាវ ។ ក្រោយមក នាងទាវនឹករលឹកស្រុកកំណើតពេកក៏សុំលា ចៅហ្វាយបែនត្រឡប់ទៅស្រុកវិញ តែចៅហ្វាយបែនមិនព្រមអនុញ្ញាត ឲ្យទៅសោះ ។ នាងទាវក៏លួចរត់ធ្វើដំណើរតាមទូក តាមស្ទឹង សង្កែត្រឡប់ទៅស្រុកវិញ ។ នៅពេលនោះ ចៅហ្វាយបែនដឹងទាន់ ក៏ចាត់បាវបំរើឲ្យតាមនាងទាវ ដោយបញ្ញត្តិថា បើទាន់ត្រង់ណា ឲ្យសំលាប់ចោលត្រង់នោះ ។ ពួកបាវបំរើតាមទាន់នាងទាវ ក៏ សំលាប់នាងទាវកប់ត្រង់ក្បាលជ្រោយដូនទាវសព្វថ្ងៃ ។ ខ្មោចនាង ទាវនោះ ក៏ក្លាយជាបីសាចសំរាប់ទទួលក្រយាបូជាពីអ្នកដំណើរចុះ ឡើងតាមផ្លូវទឹក ។ ហេតុទាំងនេះហើយដែលនាំឲ្យមានពាក្យ ថា

ដូនទាវ រហូតដល់សព្វថ្ងៃ ។)

ជាមួយគ្នានឹងការទប់ស្ទឹងនិងសាងកំផែងនេះ គេបានបញ្ចុះ សីមា រំពឹងថា មានការអក្សរអាគមគាថា ដាក់នៅបាតស្ទឹងសង្កែ ត្រង់វត្តកំពង់សីមាមួយកន្លែង នៅពាមសីមាដែលជាទីប្រសព្វមុខ នៃស្ទឹងស្រែងនិងស្ទឹងសង្កែមួយកន្លែង ។ គេដាក់សីមាក្នុងស្ទឹង នេះ ដើម្បីការពារសឹកសត្រូវនិងសត្វសាហាវផ្សេងៗ ។ ចាស់ៗ និយាយថា កាលដើម សម្បូរក្រពើណាស់ ហើយក្រពើតែងមកខាំ មនុស្សរាល់ៗឆ្នាំ ។ តែចាប់តាំងពីមានបញ្ចុះអាគមគាថានៅ ក្នុងស្ទឹងមក ក្រពើដែលមុជទឹកហែលមកនោះ ត្រូវផុសងើបពីកំពង់ សីមារហូតដល់ពាមសីមា ដោយសារតែបារមីនៃសីមានេះ ។ គេអាចស្ទាបសីមានេះបាន នៅរដូវទឹកស្រក នៅកំពង់សីមា ។ ដោយសារក្រពើមុជទឹកមិនលិចនេះ អ្នកស្រុកអាចដឹងខ្លួនទាន់មុន ពេលមកដល់នៃក្រពើ ហើយគ្រោះថ្នាក់ដោយក្រពើខាំ ក៏បាត់ទៅ ដែរ ។

ក្នុងគោលបំណងដដែល គេបានបញ្ចុះថ្មគោលនៅជុំវិញទីក្រុង ដែលយើងអាចប្រទះឃើញថ្មនេះត្រង់នេះមួយត្រង់នោះមួយ រហូត ដល់សព្វថ្ងៃនេះ គឺជាថ្មធំៗដែលគេកប់ស្មើដី មានច្រើននៅជុំវិញ វត្តកំពង់សីមា ។

២- អំពីប្រជាជនបាត់ដំបង

ក- ចំនួនប្រជាជន : ខេត្តបាត់ដំបង កាលជំនាន់ដើមមិនសូវមានមនុស្សម្នាប៉ុន្មានទេ ។ ដំបូងភាគធំជា ព្រៃ ព្រៃរពោះប្តូរជា វាលស្មៅវាលស្មោង ។ យើងឃើញស្រាប់ហើយលោកម្ចាស់ទៅ បរពាញ់សត្វនៅ អូរស្រឡៅ នៅរាំងកេសី ដែលជាវាលស្រូវដី ធំធេង ។

កាលពីរវាងឆ្នាំ ១៩០០ មនុស្សមានច្រើនតែនៅតាមដងស្ទឹង ពីកំពង់អំពិលរហូតទៅដល់បាក់ព្រា នៅតាមដងស្ទឹងមោងខ្លះ តាម ដងស្ទឹងមង្គលបុរីខ្លះ ។ ឯភូមិដែលនៅឆ្ងាយពីដងស្ទឹងមានតិចតួច ណាស់ ដូចជាកំពង់ព្រះនិងគាស់ក្រឡ ។ល។

អ្នកប្រាជ្ញបារាំងឈ្មោះ ប្រិយាង ដែលបានមកដល់បាត់ដំបង កាលពីឆ្នាំ ១៨៨៤ បានសន្និដ្ឋានប្រជាជននៅបាត់ដំបងសម័យ លោកម្ចាស់ថា មានប្រហែល ១០០.០០០នាក់ ហើយមានបែងចែក ដូចតទៅ :

មនុស្សប្រុសអាយុច្រើនជាង ១៤ឆ្នាំ		ស្រីនិងកូនក្មេង
ខ្មែរ	១៤.០០០ នាក់	៤៤.០០០ នាក់
ខ្មែរដែលប្រកាស ខ្លួនថាសៀម	៤ ០០០នាក់	១៤.០០០ នាក់
សៀម	២ ០០ នាក់	៦ ០០ នាក់

លាវ	១.៤០០ នាក់	៤.៤០០ នាក់
ផ្លា	១០០ នាក់	៣ ០០ នាក់
យួន	២.០០០ នាក់	៣.០០០ នាក់
ចិន	៣.០០០ នាក់	៣.០០០ នាក់
កូឡា	៣.០០០ នាក់	៣.០០០ នាក់
បូករួម	២៩.៨០០ នាក់	៧៤.៤០០នាក់
រួមទាំងអស់		១០៤.២០០ នាក់

យើងសង្កេតឃើញថា ទោះបីខេត្តបាត់ដំបង នៅក្រោម អំណាចសៀមក៏ដោយ ក៏ជនជាតិសៀមមិនអាចមករស់នៅបាន ងាយនៅបាត់ដំបងដែលមានដីសំបូរដីរដាតិ និងត្រីសាច់នោះទេ ។ យើងឃើញមានសៀមតែ ៨០០ នាក់ប៉ុណ្ណោះ ដោយរាប់ទាំងស្រី និង កូនក្មេងផង ។

តែការប៉ាន់ប្រមាណប្រជាជនបាត់ដំបងដោយលោក ប្រិយាង នេះមិនច្បាស់លាស់ទេ ព្រោះមិនមែនជាការជំរឿនតាមលក្ខណៈ បច្ចេកទេស គេអាចសន្និដ្ឋានបានថា ប្រជាជនមិនមែនតិចដូចនេះ ពេកទេ ព្រោះនៅឆ្នាំ ១៩២១ គឺ ៣៧ឆ្នាំក្រោយ គេបានធ្វើជំរឿន ប្រជាជន ឃើញថា បាត់ដំបងមានប្រជាជន ៣០៧.០០០នាក់ ។

គេពិបាកឆ្លើយ ណាស់ថា នៅចន្លោះ ៣៧ឆ្នាំ ពីឆ្នាំ ១៨៨៤ ដល់ ១៩២១ ប្រជាជន បាត់ដំបង អាចកើនរហូតទៅបីដង ។

ខ- សង្គមប្រជាជន-

នៅសម័យលោកម្ចាស់ ប្រជាជនចែកជាវណ្ណៈច្រើនតែមិនច្រើនដល់នៅប្រទេសឥណ្ឌា ឬ ប្រទេសដទៃខ្លះទៀតទេ ។ ការដែលចំឡែកចំពោះយុវជនជាន់ក្រោយ គឺទាសភាព ដែលបារាំងបានបង្ខំឲ្យលោកម្ចាស់បំបាត់ចោល តែមិនបានសំរេច ។ នៅសម័យនោះ ប្រជាជនចែកជា ៣ វណ្ណៈ :

១- វណ្ណៈអភិជន-

គឺជាវណ្ណៈខ្ពង់ខ្ពស់ មានវង្សត្រកូលលោកម្ចាស់នេះជាអាទិ ហើយនិងវង្សត្រកូលពួកមន្ត្រីធំៗតមក ដូចជាលោកព្រះឃ្លាំង លោកបន្តីនាយកជាដើម ។ ពួកអភិជនមានដីស្រែតាបដងស្ទឹង សឹងតែទាំងអស់ជាកម្មសិទ្ធិរបស់គេ ។ ពួកអភិជនមិនមែនជា ត្រកូលក្សត្រទេ មិនប្រើរាជសព្ទទេ តែមានភាសាខ្ពស់ សំរាប់អ្នក តូចតាចនិយាយជាមួយគេ ។ នៅផ្ទះ គេមានបារបំរើស្តាំ ឆ្វេង ហើយមានពិធីការផ្សេងៗបង្ខំដាក់សុដីវិធមិ ពិសេសលើវាស្ត្រតូច តាច ។ អ្នកណាដើរកាត់មុខផ្ទះអភិជន ដោយមិនយកក្រមា

ក្រវាត់ចង្កេះ ឬដើរហូចច្រៀងគេចាត់ទុកជាព្រហ័ន ហើយគេ អាចចាប់អ្នកនោះយកទៅវាយប្រដៅ ឬជួនកាលមានយកទៅ សំលាប់ចោលបើវិន័យទទឹង ។ ផ្ទុយទៅវិញ កូនពួកអភិជនអាចព្រ ហើនកោងកាចដាក់វាស្ត្រប្រជារិញបាន ។

ពួកអភិជនច្រើនតែមានគោរម្យងារសំរាប់ហៅ គេមិនសូវ ហៅចំឈ្មោះទេ ។ គេមានលំដាប់សក្តិទៀតផង ដូចជា ចៅជ្រះយ៉ា-ជ្រះយ៉ា-ជ្រះឬព្រះ-ហ្លួង-យុន-ម៉ឺន ។ លំដាប់ សក្តិនោះមានគោរម្យងារពីក្រោយដូចជា ចៅជ្រះយ៉ាកថាចន ជ្រះយ៉ាអធិយ ជ្រះយ៉ាព្រះឃ្លាំង ជ្រះយ៉ាមនោមេត្រី ហ្លួងកំភោត ហ្លួងវិទ្ធិពលសែន ព្រះភិនិត្យសម្បត្តិ យុនពិនិត្យអក្សរ យុនសារក្តី កិច្ច ។ល។

តែយើងពិបាកដឹងលំដាប់សក្តិណាស់ ព្រោះអ្នកស្រុកច្រើន ហៅតែងារ ដូចជាលោកព្រះឃ្លាំង លោកស្រីពិភត្តិ លោកស្នេហា ប្រទេស លោកស្រីរញ្ជិត ។ល។

វណ្ណៈអភិជននេះជាវណ្ណៈតូចតាច ខ្លះជាឋានៈបានដោយ សារសមត្ថភាព ខ្លះជាឋានៈបានដោយការផ្តាច់ផ្តុនស្លុកប៉ាន់ ។ អ្នក មានឋានៈជាចៅជ្រះយ៉ា មានតែម្នាក់ទេគឺ លោកម្ចាស់ ។ វណ្ណៈ លោកម្ចាស់នេះ ជាវណ្ណៈតូចតាច ។ គេត្រូវហៅកូនលោក



ជីវភាពរាស្ត្រសាមញ្ញ (ម.ប)

ពាក់ដំបង

ម្ចាស់ថា យុន ដូចជាឃុំឈឿម យុនហ៊ុន យុនយួង ។ តែបើមានសមត្ថភាពនៅពេលពេញវ័យ គេអាចកំឡើងសក្តិពី យុន ទៅហ្លួង ទៅជ្រះយ៉ាបានដូចជា យុន ឈឿម ឡើងជាជ្រះយ៉ាអង្គុយ យុនយួង ឡើងជាហ្លួងកោរិទ ។ល។ ចៅលោកម្ចាស់ គេច្រើនហៅថា នាយ ដូចជា នាយជា ។

២- វិញ្ញៈរាស្ត្រសាមញ្ញ :

គឺជាវិញ្ញៈប្រជារាស្ត្រធម្មតា ប្រកបរបរកសិកម្ម សិប្បកម្ម នេសាទ ពាណិជ្ជកម្ម ។ គឺជាវិញ្ញៈដែលគេហៅថា អ្នកជា (មិនខ្ញុំគេ) ។ វិញ្ញៈរាស្ត្រសមញ្ញត្រូវបង់ពន្ធដារជូនលោកម្ចាស់ហើយ អាចលោកម្ចាស់កេណ្ឌឲ្យធ្វើការផ្សេងៗ ដូចជានៅពេលមានបុណ្យទាន ឬ ទៅបាញ់សត្វជាដើម ។

- វិញ្ញៈទាសករ-

គឺជាវិញ្ញៈខ្ញុំកញ្ឆេះគេ ។ ឈ្មើយសង្គ្រាម អ្នកមានទោស អ្នកជំពាក់ប្រាក់គេ ត្រូវធ្លាក់ខ្លួនជាខ្ញុំកញ្ឆេះគេ ធ្វើការឲ្យគេដោយឥតយកកំរៃ ដោយគ្រាន់តែបានបាយមួយចំណែក និងខោអាវមួយចង្កេះ ។ ទាសករប្រភេទខ្លះ អាចរំដោះខ្លួនបានដោយសារការយកលុយទៅលោះ ។ យើងជំពាក់ប្រាក់គេ ១០០បាត យើងត្រូវ

ធ្វើខ្ញុំកញ្ជះគេ រហូតដល់ថ្ងៃដែលយើងយកប្រាក់ទៅលោះមកវិញ ។
 ទាសករដែលគេហៅថា "ខ្ញុំ" នោះ មានច្រើនសណ្ឋានដូចជា
 ខ្ញុំរិបិប ឬ ខ្ញុំក្នុង ត្រូវរស់នៅបំរើគេរហូតខួបប្រាំខួបរស្សា ។
 បើមានកូនកើត កូននោះត្រូវធ្លាក់ខ្លួនជាខ្ញុំគេទៀត គេហៅថា
 កូនក្រោល ។ "ខ្ញុំក្រៅ" អាចនៅផ្ទះសំបែងបានក្រោយដែល
 ធ្វើស្រែរួចហើយៗ អាចរកលុយកាក់មកលោះខ្លួនបាន ។

បើនិយាយពីទាសភាពនេះ យើងឃើញថាក្រៅពីអភិជន
 សឹងតែគ្មានអ្នកណារួចខ្លួនជាអ្នកជាពិតប្រាកដទេ ។ វាស្រួលសាមញ្ញ
 ត្រូវមានកំណែនដោយឥតឲ្យកំរៃ ទៅបរទេសស្នាក់នៅ ជួយផ្តល់
 សម្ភារៈ និងភស្តុភារផ្សេងៗជូនលោកម្ចាស់ឬ អភិជនណាដែលខ្លួន
 ស្ម័គ្រ ។ ដូចនេះវាស្រួលសាមញ្ញក៏មានជំពាក់បំណុលនឹងអភិជនដែរ ។
 គ្រប់គ្នា ត្រូវរើសលោកធំណាម្នាក់ធ្វើជាចៅហ្វាយ ហើយបំរើគេ
 គ្រប់ពេល ដែលគេមានផ្ទះ ។ គេហៅយើងថា «**បាវកំលាំង**» ។

គ- ជនបរទេស-

គេអាចចាត់ទុកជាជនបរទេសគឺចិននិង យួន ។ ឯសៀម
 លាវ និងកូឡា គេចាត់ទុកជាជាតិជាមួយគ្នា ព្រោះប្រទេសសៀម
 មានជនជាតិទាំងនេះជាម្ចាស់ស្រុក តាំងពីយូរណាស់មកហើយ ៗ
 សៀមបោកប្រាសជនជាតិខ្មែរ លាវ មន ថាជាបងប្អូនគ្នាមាន

សាច់ឈាមកំណើតជាមួយគ្នា ។
 ជនជាតិចិនមកតាំងនៅបាត់ដំបង តាំងពីយូរណាស់មក
 ហើយ ។ ព្រះវិហារចិននៅផ្លូវលេខ ១ ឬនៅចុងស្ពានដែក មាន
 តាំងពីមុនលោកម្ចាស់ទៅទៀត ។ តាំងពីពេលនោះមកដល់ពេល
 នេះ ចិនប្រកបរបរតែម្យ៉ាងគឺពាណិជ្ជកម្ម ។ ចិនបាននាំគ្រឿង
 ឧបភោគបរិភោគពីស្រុកក្រៅមកលក់នៅបាត់ដំបង ។ ជនជាតិចិន
 ច្រើនរស់នៅតែក្នុងទីប្រជុំជន ។

ចិនខ្លះបានក្លាយទៅជាអ្នកមាន ហើយទទួលការរាប់អានពី
 លោកម្ចាស់ៗក៏ឲ្យមានន្តរសក្តិ ដូចជាលោកភក្តីពាណិជ្ជ យ៉ាង
 លោកស្រី ពិភក្តិ តាំង ស៊ា លោកស្នេហាប្រទេស ។ល។ ក្រោយ
 ដែលបានបណ្តាសក្តិនេះហើយ អភិជនថ្មីនេះត្រូវស្លៀកពាក់ឯក
 សណ្ឋានសំពត់ចងក្សិន អាវកត្រង់ ពាក់សក្តិយស ដូចមន្ត្រីដទៃ
 ទៀតដែរ ។ តែដំបូង គាត់មិនព្រមកាត់កំបោយដែលជាទំលាប់
 ចិនទេ ។ អ្នកស្រុកតែងឲ្យកឡើយឲ្យអភិជនថ្មីនេះថា «**កំបោយចិន**
ក្សិនខ្មែរ» ។ អស់លោកចិនទាំងនេះ ទ្រាំមិនបានក៏សុខចិត្តកាត់
 កំបោយទៅ ទើបមានពាក្យថា «**ចិនដាច់កំបោយ**» ។

តាមធម្មតា នៅពេលនោះ ចិនតែងទុកសក់វែងហើយចងជា
 កំបោយដោយមានបន្តរំបោះសូត្រ មួរជុំវិញកំបោយនោះ ។ ពួក

ចិន្យខ្លាចគំរូតភូមិណាស់ ។ ចិនមកស្រុកខ្មែរមិនសូវយកប្រពន្ធ
មកទេ ច្រើនតែមករៀបការជាមួយខ្មែរ ។

ជនជាតិយួនរស់នៅតាមដងស្ទឹង មានមុខរបរនេសាទនិង
សិប្បកម្ម ។ យួនមានច្រើននៅភូមិខ្លាចពោយ ហើយច្រើនកាន់
សាសនាកាតូលិក ។ យួនច្រើនប្រើសំពត់ព្រែរលោងៗជាសំលៀក
បំពាក់ បានជាមានពាក្យថា ព្រៃយួន ។ ម្យ៉ាងទៀតយួនចូលចិត្ត
ស្លៀកខោឡាញ់ ។ មានពាក្យឃ្លោងបុរាណថា «ដីវិយោល ដៃស្រី
ថ្លៃយោលខ្លួន សក់យោលក្រមួនយួនយោលខោឡាញ់ ។»

យួនច្រើនរស់នៅជាសហគមន៍ដាច់ដោយឡែក មិនសូវ
រៀបការជាមួយ ខ្មែរដូចចិនទេ ។

យ- សុខមាលភាពប្រជារាស្ត្រ-

នៅសម័យលោកម្ចាស់ ប្រជារាស្ត្ររស់នៅត្រដាបត្រដួស
ពិបាកជំនះនឹងធម្មជាតិណាស់ ។ ជំងឺរាត្រីភ្លាតផ្សេងៗ បានធ្វើឲ្យ
មនុស្សស្លាប់អស់សឹងតែពាក់កណ្តាលក្នុងមួយឆ្នាំៗ ហើយជាពិសេស
ច្រើនតែស្លាប់កូនក្មេង ។

លោកម្ចាស់ មិនដែលមានគំនិតកសាងមន្ទីរពេទ្យសំរាប់ជួយ
សង្គ្រោះប្រជារាស្ត្រទេ ។ ពេលមានជំងឺ អ្នកស្រុកប្រើតែសំបកឈើ
មើមឈើ ធ្វើជាថ្នាំកែរោគ ។ មន្តអាគមគាថារបស់គ្រូស្មោះប្រាស

អាចសង្គ្រោះបានតែអ្នកមាននិស្ស័យ ។ តែពូថា កាលដើមនៅវត្ត
កណ្តឹងមានលោកគ្រូស្មោះប្រាសពូកែមួយអង្គព្រះនាម ចាន់ ត្រស
ពូកែខាងរោគបាក់ដៃបាក់ជើងនិងមើលរោគផ្សេងៗ ។ លោកគ្រូ
ចាន់ ត្រស ពូកែហួសពីកាំស្មាន ។ គេថា នៅពេលនោះ បើមាន
អ្នកណាកើតអាសន្នរោគ ឲ្យតែបានសែងចូលក្នុងវត្តកណ្តឹងមុខតែ
ជាសះស្បើយ មិនបាច់ផឹកថ្នាំទេ ។ នៅសម័យលោកម្ចាស់ឈ្មោះ
លោកគ្រូ រស់ នៅវត្តកណ្តឹងដដែលនេះក៏ពូកែសក្តិសិទ្ធិដែរ ។

តែការព្យាបាលរោគតាមរបៀបទាន់សម័យមិនទាន់មានទេ ។
នៅក្នុងក្រុង មានហាងចិនសែតីរកន្លែងលក់ថ្នាំមកពីស្រុកចិន តែ
ខ្មែរមិនសូវប្រើថ្នាំចិនសែតែមួយមុខទេ ។ អ្នកមាន ឬអ្នកធំមាន
អាស្ត្រីរិន ពីរ៉ាមីដុង ប្រើដែរ តែថ្នាំទាំងនេះទិញមកពីភ្នំពេញ ឬពី
បាងកក ។

លោក អុង ប៉ាង តឹក បានប្រាប់ថា នៅហាងរូសិល មានលក់
ថ្នាំបារាំងមួយមុខដែរគឺ វ៉ែយ៉ូដាយ ដែលក្រោយមកហៅតាម
បារាំងថា វ៉ិយ៉ូដិន គឺថ្នាំក្រហមសំរាប់លាបដំបៅ ។ លោកតា ឥន្ទ
សុន្ទរី បានប្រាប់បន្ថែមថា កាលគាត់នៅពីតូចៗ ឪពុកគាត់បាននាំ
គាត់ទៅបណ្តុះអុតនៅហាងរូសិលជាមួយនឹងកុមារដទៃទៀត ។ តែ
ការនាំឲ្យពិបាកចិត្តនោះ គឺនៅស្ថានកុងសុលបារាំង មានគិលានុប្ប

ដួនមួយដែរ តែលោកម្ចាស់ហាមដាច់ខាតមិនឲ្យរាស្ត្រប្រជាទាក់
ទងជាមួយកុងស៊ុលបារាំងនេះទេ ។ លោកម្ចាស់បាញ់ចោលអ្នកណា
ហ៊ានរឹងទទឹងទៅទាក់ទងជាមួយបារាំង ។


ម្យ៉ាងទៀត នៅឆ្នាំ ១៩០៤ ខាងសាសនាកាតូលិក មានបើក
មន្ទីរពេទ្យតូចមួយដែរ តែរាស្ត្រខ្មែរកាន់ពុទ្ធសាសនា មិនទៅជួប
មុខពួកអសេយ្យសាសន៍ទាំងនោះទេ ។ នៅពេលជាមួយនេះ គេក៏
មានបើកមន្ទីររក្សាក្មេងកំព្រាមួយដែរ ។

ច- សំលៀកបំពាក់និងការតុបតែងកាយ.-

កាលពី៧០ឆ្នាំមុន ដោយសារសង្គមខ្មែរនៅបាត់ដំបងចែក
ជារំណុះច្បាស់លាស់ សំលៀកបំពាក់និងការតុបតែងកាយក៏មាន
ភាពខុសគ្នាពីរំណុះមួយទៅរំណុះមួយដែរ ។ ទាសកររកតែខោ
ស្លៀកគ្មាន ច្រើនតែស្លៀកសំពត់អាវដែលគេឈប់ប្រើហើយៗយក
មកប៉ះច្រើនជាន់ច្រើនត្រួត ។ រាស្ត្រសាមញ្ញមិនសូវសម្បូរខោអាវ
ណាស់ដែរទេ ស្លៀកខោអាវដាច់រយៃប៉ះមុខប៉ះក្រោយ ។ តែពួក
អភិជននិងអ្នកមានធំស្លៀកពាក់និងតុបតែងកាយតាមរបៀបទំនើប
បើយើងមិនបានគិត មុខតែស្មានខុសហើយ ។



សំលៀកបំពាក់បុរស (ម.ម)



សំលៀកបំពាក់ស្ត្រី

កុមារ (ម.ម)

- សំលៀកបំពាក់ប្រុស.-

នៅពេលធ្វើស្រែចំការឬលីសែង គេនិយមស្លៀកខោខ្លីត្រឹម ក្បាលជង្គង់ពាក់អាវកម្រាលដៃខ្លី មានពុះទ្រូង ដាក់ខ្សែវីរី ដែលគេ ហៅថា "អាវប៉ែក" ។ អ្នកក្រសួងមានសំលៀកបំពាក់បំរុងទុកនៅ ពេលមានបុណ្យទាន ។ ពេលបុណ្យ អ្នកក្រសួងនិយមស្លៀកសំពត់ ចងក្បិន ឬ ខៀន ពាក់អាវប៉ែក ហើយមានក្រមាចងក្រវាត់ពី ក្រៅអាវ ។ អ្នកមានច្រើនពាក់អាវក្រង់ ហៅថា "អាវកត" ស្លៀកសំពត់ចងក្បិន ពាក់ស្បែកជើងឃ្មុប ពាក់ស្រោមជើងវែង ។ នៅពេលមានបុណ្យ ឬពិធីផ្សេងៗ ទាំងនាម៉ឺនទាំងអ្នកមានធនធាន មធ្យមនិយមពាក់អាវផាយ ។ អាវផាយជាអាវធំ មានដៃវែងរលុង ហើយស្រុងដល់ក្បាលជង្គង់ធ្វើអំពីសំពត់ព្រៃស្តើង មានប៉ាក់ផ្កា សំរាប់ពាក់ក្រៅអាវ ។ នៅពេលធម្មតា មនុស្សតិចណាស់ចេះពាក់ ស្បែកជើង ។ មានតែ មន្ត្រីទេដែលពាក់ស្បែកជើងទៅតាមឯក សណ្ឋានដែលគេបញ្ញត្តិ ។ ពេលដើរធម្មតា គេឃើញមានអ្នកខ្លះ ពាក់ស្បែកជើងផ្កាត់ មានខ្សែជ័រពាមធ្វើពីស្បែកគោទាំងកំរោល ដែលគេហៅថា ស្បែកជើង កូឡា ព្រោះគេនាំយកមកពីតំបន់ ប៉ែលីន ។

- សំលៀកបំពាក់ស្ត្រី.-


ដូចសព្វថ្ងៃដែរ ម៉ូតសំលៀកបំពាក់ស្ត្រីផ្លាស់ប្តូរញឹកញាប់ ណាស់ ។ តាមធម្មតាគេនិយមប្រើអាវបំពង់ជាមួយសំពត់ចងក្បិន។ ពេលចេញដើរ គេច្រើនពាក់អាវនាងណាយ ដែលមានដៃវែង ។

នៅពេលធ្វើដំណើរតាមរទេះគោ គេមានអាវម្យ៉ាងគ្មានដៃ មានក មានដាក់ខ្សែវីរីសំរាប់ពាក់ក្រៅអាវ កុំឲ្យធ្លុះប្រឡាក់អាវ ហៅថា អាវបែបបួរ (ប្រែថាអាវស្លឹកឈូក)។ គេច្រើនប្រើខ្សែវីរីម្យ៉ាង ហៅថាខ្សែវីកាឌុម ។ ស្រីតិចណាស់ចេះពាក់ស្បែកជើង ។ ស្រី អភិជនច្រើនពាក់ស្បែកជើងឃ្មុប និងពាក់ស្រោមជើងដូចប្រុសដែរ នៅពេលមានបុណ្យទាន ឬគេប្រើស្បែកជើងផ្កាត់មានឃ្មុបមុខឬ មានប៉ាក់ឱន ។ ស្បែកជើងទាំងស្រីទាំងប្រុស ច្រើនទិញមកពី បរទេស ។

- សក់ក្បាល.-

ទាំងស្រីទាំងប្រុសនិយមកាត់សក់ខ្លី ហៅថាសក់ផ្កាថ្ងៃ តែស្រី ច្រើនទុកឲ្យមានជើងសក់វែង ដែលគេហៅថា ទុកវីរី ។ កាល ពីជំនាន់លោកកថាថន ញឹកញ ពួកស្រីល្ខោនត្រូវតែដកសក់ជុំវិញ ដុកដោយលាបខ្លាញ់ដំរីមិនឲ្យដុះរហូត ។

គេនិយមកោរសក់ឲ្យក្មេង ទាំងស្រីទាំងប្រុសដោយមានទុក



ផ្ទាំងដី ២១ នៅឆ្នាំ ១៩០៧

ជុក ។ ជុកនៅលើហោថា កំបោយ ជុកនៅខាងក្រោយហោថា កន្ទួតអូង ។ បើមានជុកពីរនៅសងខាង គេហោថា ជុកទីមួយ ។ ក្មេងខ្លះទុកជុកពីរ ឬ បួនកន្លែង ។ គេបូងជុក ដោយមានដាក់ ស្លៀតសក់ជួនកាលធ្វើអំពីមាសឬដាំពេជ្រ ។

នៅពេលអាយុបាន ១៣ ឬ ១៤ឆ្នាំ គេប្រារព្ធពិធីកោរសក់ គឺ កោរជុកចោលហើយកាត់សក់ដូចចាស់ៗ ។ អ្នកមាន ឬអ្នកធំធ្វើ បុណ្យយ៉ាងអ៊ឹកអធិកនៅពេលកោរសក់ឲ្យកូននេះ ។ តែ អ្នកក្រី ក្រ រងចាំតែថ្ងៃខែរហូតទើបនាំគ្នាទៅវត្តឲ្យលោកុសង្ឃស្រោចទឹកបង្ក្រប់ កិច្ច ហើយកោរជុកចោលទៅ ។ នេះជាពិធីសាមញ្ញបំផុត បង្ហាញ ឋានៈទាបតូចរបស់ខ្លួន ។

៣- ទីប្រជុំជនបាត់ដំបងនៅឆ្នាំ ១៩០៧

តាំងពីយូរយារណាស់មកហើយ ក្រុងបាត់ដំបងមានទីតាំងនៅ ត្រង់ដដែលគ្រាន់តែផ្លាស់ប្តូរឬនិចបន្តិចប៉ុណ្ណោះ គឺលាតសន្ធឹងតាម ក្រើយខាងឆ្វេងនៃស្ទឹងសង្កែ តាំងពីភាស៊ីស្រាខាងត្បូងកំផែងរហូត ដល់ព្រែកមហាទេព ។ កាលនៅឆ្នាំ១៩០៧ បាត់ដំបងជាទីប្រជុំជន តូច មានផ្លូវថ្នល់តែមួយស្របតាមដងស្ទឹង ។ អ្នកស្រុកសង់ទីលំនៅ រកេតរកូតសងខាងផ្លូវថ្នល់នេះ ។ អ្នកប្រាជ្ញបារាំងឈ្មោះ ឌីឡាប៉េក បានមកធ្វើទស្សនកិច្ចនៅបាត់ដំបងកាលពីឆ្នាំ ១៨៨០ បានសន្និដ្ឋាន

ថាទីប្រជុំជនបាត់ដំបង មានប្រជាជនប្រហែល ២៥.០០នាក់ ។ គេ
អាចចែកទីក្រុងបាត់ដំបង នៅពេលនោះជាពីរសង្កាត់គឺ :

- សង្កាត់ មុខកំផែង
- សង្កាត់ ផ្សារស្វាយប៉ោ

ក/ សង្កាត់មុខកំផែង

នៅក្រើយខាងលិចនៃដងស្ទឹងសង្កែ ខាងត្បូងទីប្រជុំជនមាន
កំផែង ធ្វើអំពីអិដ្ឋបូកបាយអរ បណ្តោយ ៧២០ម៉ែត្រ គឺពីត្រង់ផ្លូវ
បំបែកទៅប៉ែលិស មកទល់និងមន្ទីរព្រៃសណីយ៍សព្វថ្ងៃ ហើយមាន
ទទឹង ៤៨០ម៉ែត្រ គឺពីផ្លូវលេខ១ ដល់ក្រោយពន្ធនាគារសព្វថ្ងៃ ។

នៅខាងចុងនៃឯកសារនេះ នឹងមានរៀបរាប់អំពីកំផែងនេះ
ដែលគេរុះរើចោល តាំងពីឆ្នាំ ១៩១០ ។

នៅខាងត្បូងកំផែង ត្រង់ផ្សារលើសព្វថ្ងៃ មានរោងបិតស្រា
របស់លោកស្រីពិភក្តិ ។ តាមដងស្ទឹង ហូរហែទៅទិសខាងជើង
មានផ្លូវថ្នល់មួយ កាត់មុខកំផែង និងកាត់ទីប្រជុំជន ។

មកដល់ត្រង់ជ្រុងអាគ្នេយ៍នៃកំផែង ផ្លូវថ្នល់បែកជាពីរ គឺ
មួយស្របតាមជើងកំផែង មួយទៀតបែកទៅមាត់ស្ទឹងទៅជួបផ្លូវទី១
ជាផ្លូវធំ នៅអូរតាគាំ ។ នៅមុខក្លោងទ្វារទាំងពីរខាងកើតនៃកំ
ផែង មានផ្លូវពីរកាត់ទទឹង ភ្ជាប់ផ្លូវស្របកំផែងនិងផ្លូវមាត់ស្ទឹង ។

មុខកំផែង ជាសង្កាត់លំនៅឋានរបស់អភិជន មានផ្ទះថ្មនិង
ផ្ទះឈើ សង់លាយចំរុះគ្នារកេតរកូត ឥតសណ្តាប់ធ្នាប់ ប្រជ្រៀតគ្នា
នៅក្បែរថ្នល់ ហើយផ្ទះភាគច្រើនសង់ចុះជ្រៅទៅក្នុងស្ទឹង គឺជើង
សសរក្រោយ នៅក្នុងទឹកតែម្តង ។ នៅតាមមុខកំផែងមិនមានផ្ទះ
នៅខាងលិចផ្លូវទេ ពីព្រោះផ្លូវនេះស្របកៀកនិងកំផែងណាស់ ។
នៅជាប់និងផ្លូវស្របកំផែង ពីត្បូងទៅជើង អ្នកដំណើរអាចសង្កេត
ឃើញផ្ទះសំខាន់ៗដូចជាផ្ទះលោកមហាថៃ ផ្ទះផ្សារភ័យលឿម និង
ផ្ទះថ្ម ៣ ជាន់មួយខ្នង សំរាប់ទទួលភ្ញៀវភិក្តិយស ដែលអ្នកស្រុក
សម័យនោះនិយមហៅថា "តឹកខ្ពស់" ។ មកដល់មុខក្លោងទ្វារខាង
ជើង ខាងកើតមានទីធ្លាស្រឡះដែលអ្នកស្រុកតែងនាំគ្នាយកផលិត
ផលរបស់ខ្លួនមកលក់ដូរ ហើយនិយមហៅថា "ផ្សារមុខកំផែង" ។
នៅខាងកើតផ្សារនេះ នៅតាមមាត់ស្ទឹងមានភ្ញៀមចិនលក់ទំនិញ
ផ្សេងៗ ។ ផុតពីទីផ្សារនេះទៅគឺជាសង្កាត់រដ្ឋបាល ដែលមាន
សាលាអំភើ (សាលស្រុក) សាលាខ្វែង (តុលាការ) និងប្រៃសណីយ៍
ទូរលេខ ។ នៅមុខវត្តសង្កែ ក្រើយខាងលិចមានផ្ទះបណ្តែតទឹក
ដែលគេហៅថា "ផែ" ជាទីសំរាប់ស្រ្តីក្នុងកំផែងចុះមកងូតទឹករាល់
ពេលល្ងាច ។

សូមបញ្ជាក់ថា នៅមុខកំផែង ត្រង់ក្លោងទ្វារទាំងពីរខាងខាង

លិចស្ទឹង ទាំងខាងកើតស្ទឹង អ្នកស្រុកមិនហ៊ានសង់ផ្ទះទេ ពីព្រោះវា
ចម្ងុំកាំភ្លើងធំដែលតាំងនៅក្នុងកំផែង ។

សង្កាត់មុខកំផែង ចប់ត្រឹមអូរមួយនៅចន្លោះកំផែងនិងវត្តដំរី
ស ដែលហូរពីវាលស្រែទៅស្ទឹងសង្កែ ហៅថា "អូរតាគាំ" ។ តាគាំជា
ឈ្មោះចៅហ្វាយស្រុកស្រែអន្ទាក់ តាំងពីបុរេយុទ្ធនិទេទៅទៀត ។
គាត់បានយកដំរីមកបញ្ជាន់ដីឲ្យទឹកហូរ កុំឲ្យលិចលង់ស្រែគាត់ ។ ក៏
ប៉ុន្តែអ្នកខ្លះនិយាយថា កាលគាត់ធ្វើចៅហ្វាយស្រុកគាត់បាននាំ
កូនស្រុករបស់គាត់មកជួយដឹកអូរនេះធ្វើជាកូនទឹកព័ទ្ធជុំវិញកំផែង ។
ក៏ប៉ុន្តែបើតាមយើងដឹង អូរតាគាំនេះជាប់ហូរហែរ ទៅអូរសន្លែ
(ច្រាបក្រសាំង) រហូតដល់បឹងខ្នារ (ឈើទាល) ។

១/- សង្កាត់ផ្សារស្វាយប៉ៅ.-

យើងឆ្លងស្ពានឈើមួយ កាត់អូរតាគាំតាមផ្លូវតែមួយនៃទី
ក្រុង ។ ចាប់ពីនេះទៅ ផ្ទះច្រើនតែសង់ខាងកើតផ្ទះលក្ខណៈ
ដដែល គឺ ដាក់ផ្ទះបាយទៅក្នុងស្ទឹងដែលជាទំលាប់មួយខុសក្បួន
អនាម័យ ។ ផ្ទះមានច្រើនណាស់ តែយើងអាចសង្កេតឃើញនៅ
ខាងមុខវត្តដំរីស ខាងលិចផ្ទះលោកភក្តីពាណិជ្ជ យ៉ាង ។ នៅ
ខាងកើតមាន ផ្ទះចឹកជុយដែលជាធនាគារវិករបស់លោកម្ចាស់
ជាអ្នកបោះប្រាក់ បើ សំរាប់ចាយនៅបាត់ដំបង ។ ហួសពីនេះបន្តិច

ទៅ ត្រង់ផ្នែកសាធារណការ មានផ្ទះលោកអតីតព្រះឃ្លាំងប៉ុកដែល
ជាចៅហ្វាយស្រុកមង្គលបុរី ។ នៅក្បែរស្ពានដែក ខាងកើតផ្ទះលំ
មុខរោងកុនសង្កែសព្វថ្ងៃ មានគ្រឹះស្ថានពាណិជ្ជកម្មសំខាន់មួយ
ដែលអ្នកស្រុកហៅថា ហាងរូសិល ។ កាលដើម រូសិល លក់តែ
គ្រឿងកំប៉ុកកំប៉ុកទេ តែថ្ងៃក្រោយមក ក្លាយជា ហាងផលិតកំផែង
ពីសំពាក់អាវ បានក្បួនរហូតដល់កាំភ្លើង គ្រាប់រំសេវ ។ រូសិលនេះ
ជាជាតិអាឡឺម៉ង់ មានកូនប្រុសម្នាក់ឈ្មោះ សៀសង់ ដែលអ្នកស្រុក
និយមហៅថា ស៊ីសង្ស ។ មកដល់ត្រង់សណ្ឋាគារអង្គរសព្វថ្ងៃ
មានអ្នកតាចិនមួយនៅមាត់ស្ទឹង ហើយមានផ្លូវមួយមកពីវាលស្រែ
សំរាប់អ្នកស្រុកនាំក្របីមកដឹកទឹក ។ គេហៅកន្លែងនេះថា "កំពង់
ក្របី" ។ នៅកំពង់ក្របីនៅខាងក្រោយបន្តិចមានបនស្រីពេស្យាមួយ
កន្លែង ។

ហួសពីកំពង់ក្របីទៅ មានភ្ញៀមចិនលក់ទំនិញ ព្យួររហូតដល់
ទីផ្សារសព្វថ្ងៃ ដែលកាលនោះគ្រាន់ជាវាលស្រឡះសំរាប់អ្នកស្រុក
លក់ផលិតផលរបស់ខ្លួន ។ នៅក្បែរនេះ នៅក្រោមប្លង់ស្វាយមួយ
យ៉ាងធំ មានរោងប៉ៅ ដែលជាល្បែងស៊ីសងម្យ៉ាង ទើបមានពាក្យថា
ស្វាយប៉ៅ រហូតដល់សព្វថ្ងៃនេះ ។ សូមបញ្ជាក់ថានៅសម័យ
លោកម្ចាស់ គេអាចជក់អាភៀន ឬ លេងល្បែងស៊ីសងបានតាម

ចិត្ត នៅតាមរោងល្បែងដែលមានបងភាសីជូនលោកម្ចាស់ ។

បើយើងដើរហួសផ្សារស្វាយប៉ៅទៅជើង ចំនួនផ្ទះថយចុះ បន្តិចម្តងៗ ។ នៅមុខវត្តពិភិទ្ធ គេឃើញមានផ្ទះខាហ្នូងសៀមដែល ជាផ្ទះឈើប្រក់ស្បូវ ។ នៅក្រុងទីប្រសព្វមុខព្រែកមហាទេពនិងស្ទឹង សង្កែ មានទីសំចៃកបាល់ដែលមកពីបាក់ព្រា ។ យើងឆ្លងព្រែក មហាទេព តាមស្ពានតូចមួយដែលរទេះគោមិនអាចបរកាត់បាន ទេ ។ នៅខាងជើងព្រែក មានស្ពានក្នុងស៊ុលបារាំង ដែលគេ សំគាល់បានពីចំងាយ ដោយសារដងកើយ៉ាងខ្ពស់ បង្អួតទង់ជាតិ បារាំងពណ៌ខៀវ ស ក្រហម ។ ហួសពីស្ពានក្នុងស៊ុលបារាំងនេះទៅ គឺភូមិអ្នកស្រុកធម្មតា ។ នៅខាងកើតស្ទឹងក៏ជាភូមិអ្នកស្រុក មិនមានទីប្រជុំជនធំដុំទេ ។

គ- អំពីការលក់ដូរ- នៅសម័យលោកម្ចាស់ សកម្មភាព ពាណិជ្ជកម្មក្នុងខេត្តមានលក្ខណៈទន់ខ្សោយណាស់ ។ នៅទីផ្សារអ្នក ស្រុកនាំផលិតផលរបស់ខ្លួនមកលក់ដូរដោយដាក់សំដីលផ្ទាល់ដី ឬ មានរានតូចៗ សំរាប់លក់បបរ នំនែកផ្សេងៗ ។ នៅទីផ្សារ មិនដែលមានលក់សាច់គោទាល់តែសោះ ។ គេច្រើនតែបេះផ្លែឈើ ស្លឹកឈើយកមកលក់ ។ បន្លែដែលដាំមានតែតាមរដូវ ។ គេលក់ សាច់ក្រពើជាអចិន្ត្រៃយ៍ជាមួយត្រី ។ នៅតាមផ្ទះមិនមានលក់

គ្រឿងឧបភោគបរិភោគផ្សេងៗ តែគេមិនឃើញមានហាងលក់ គុយទាវ កាហ្វេ ។ ទឹកកកក៏មិនទាន់មានលក់ដែរ តែលោក យាយអ្វីចដែលម្សាយគាត់ជាអតីតស្រីរបាំ គាត់អាចចូលក្នុងកំផែង បាននោះ បានអះអាងថា នៅផ្ទះលោកម្ចាស់មានម៉ាស៊ីនធ្វើទឹកកក ដែលមានយូនប្រុសម្នាក់ជាអ្នកកាន់កាប់ ។ គេធ្វើទឹកកកសំរាប់តែ គ្រួសារលោកម្ចាស់និងចែកញាតិបិត្តខ្លះ ។

នៅតាមភ្ញៀវមិនមិនទាន់មានហាងកាត់ដេរខោអាវ ឬហាង កាត់សក់ទេ ។ គេឃើញមានផ្ទះ២ លក់ថ្នាំចិនសៃ ។ នៅពេល នោះគេមានថតរូបដែរហើយ ។ តែដោយមិនមានអគ្គិសនី គេថត តែនៅខាងក្រៅផ្ទះ ។ អ្នកស្រុកអាចជួលម៉ាស៊ីនថតដល់ផ្ទះ តែប្រដាប់ថតពេលនោះធំហើយពិបាកលើកចុះឡើងណាស់ ។ មាន តែអ្នកធំ អ្នកមានទេ ដែលបានថតរូប ព្រោះគេយកឈ្នួលថ្លៃពេក។ អ្នកស្រុកមិនសូវហ៊ានថតទេ ព្រោះយល់ថា ម៉ាស៊ីនថត អាចស្រូប យកឈាមមនុស្ស ធ្វើឲ្យមនុស្សមានអាយុខ្លី ហើយគេអះអាងថា អ្នកដែលបានថត ច្រើនតែស្លាប់ប៉ុន្មានខែក្រោយ គ្រប់គ្នា ៗ ។

ឃ- អំពីផ្ទះសំបែង


លំនៅស្ថាននៅសម័យលោកម្ចាស់ ប្លែកពីយើងសព្វថ្ងៃច្រើន ដែរ ។ គំរូផ្ទះដែលមានសម័យនោះច្រើនតែបាក់អស់ទៅហើយ ។

ផ្ទះដែលជាលក្ខណៈសំគាល់នៅពេលនោះគឺផ្ទះម្យ៉ាងដែលមានដំបូលខ្ពស់ស្រួច ហៅថា "ផ្ទះខ្មែរ" ។ ផ្ទះខ្មែរគឺជាផ្ទះវាស្ត្រសាមញ្ញ ។ ផ្ទះខ្មែរមានដំបូលចោតយ៉ាងខ្លាំង ហើយមានហប់មុខហប់ក្រោយ និងហប់នៅចុងជើង ។ ខាងក្បាលដំណែក គ្មានហប់ទេ ។ ផ្ទះខ្មែរមានរនាបក្រាលពីរថ្នាក់ ។ សព្វថ្ងៃ ផ្ទះខ្មែរបាត់អស់រលីងទៅហើយ ។ ក្រៅពីផ្ទះខ្មែរ ដែលជាលក្ខណៈពិសេសជំនាន់ដើមគេមានគំរូផ្ទះផ្សេងៗដូចជា :

- ផ្ទះរោងដោល គឺជាផ្ទះមានសសរ៣ជួរ ហើយដំបូលមានហោជាងតូចមួយ ។ បើគ្មានហោជាង ហៅថាផ្ទះគ្រដោម ។ អ្នកស្រុកមិនសូវធ្វើផ្ទះគ្រដោមទេ ព្រោះគេថាសក្តិមិនដល់ ។

- ផ្ទះរង់សៀង ខុសប្លែកពីផ្ទះរោងដោលត្រង់ដែលមានសសរ ៤ ជួរ ហើយមានហោជាងធំជាង ។ ម្យ៉ាងទៀត ផ្ទះរបៀបរង់សៀងដែរ តែមានដំបូលពីរថ្នាក់របៀបដូចដំបូលព្រះវិហារ គេហៅថា ផ្ទះខសង ។ គេច្រើនតែធ្វើកុដិ ឬសាលាជាផ្ទះខសង ។

នៅបាត់ដំបងពេលនោះ មានផ្ទះថ្មតិចតួចណាស់ ។ គេអាចក្រឡែផ្ទះថ្មតាមបែបសម័យ តែគេធ្វើផ្ទះឈើដោយមានក្បួនខ្នាតទៀងទាត់ពីបុរាណ ។ គេមិនដែលបំភ្លៃម៉ូតផ្ទះ ដូចសព្វថ្ងៃទេ ។



(ម.ម)

ផ្ទះរង់សៀង



(ម.ម)

ខ្មែរធ្វើផ្ទះផុតពីដី មានសសរជាជន្មល់ តែនៅពេលនោះមិន
មានសសរកំកល់អិដ្ឋទាល់តែសោះ ។

មិនច្រើនរស់នៅក្នុងផ្ទះភ្លៀមផ្ទាល់ដី ។ យួនចូលចិត្តធ្វើផ្ទះ
មានដំបូលកាត់ ហៅថា ផ្ទះកន្តាំង ។

Khmer Story Lovers